

09 02 2026 MONDAY - 7 15 PM

ஆகாஷ்வாணி - செய்திகள்

தலைப்புச் செய்திகள்

1. கல்வி, சுகாதாரம் உள்ளிட்ட பல்வேறு துறைகளில் ஒத்துழைப்பை வலுப்படுத்துவதற்கான 7 ஒப்பந்தங்களில் இந்தியாவும், Seychelles-சும் இன்று கையெழுத்திட்டுள்ளன.
2. நக்ஸலட்டுகள் வன்முறையை கைவிட்டு, ஜனநாயக பாதைக்கு திரும்ப வேண்டும் என்று மத்திய உள்துறை அமைச்சர் திரு. அமித் ஷா கேட்டுக் கொண்டுள்ளார்.
3. வாக்காளர் பட்டியல் சிறப்பு தீவிர திருத்தப் பணிகளுக்கு யாரும் தடையாக இருக்க அனுமதிக்கப்படமாட்டாது என்று உச்சநீதிமன்றம் திட்டவாட்டமாக தெரிவித்துள்ளது
4. லிபியாவில் படகு கவிழ்ந்து விபத்துக்குள்ளானதில், இரண்டு குழந்தைகள் உட்பட 55 பேர் உயிரிழந்திருக்கக் கூடும் என்று அஞ்சப்படுகிறது.
5. உலக பாரா பேட்மிண்டன் போட்டியில் இந்தியாவின் Mandeep Kaur மூன்றாவது சுற்றுக்கு முன்னேறியுள்ளார்.

>>>><<<<<

கல்வி, சுகாதார உள்ளிட்ட பல்வேறு துறைகளில் ஒத்துழைப்பை வலுப்படுத்துவதற்கான 7 ஒப்பந்தங்களில் இந்தியாவும், Seychelles-சும் இன்று கையெழுத்திட்டுள்ளன.

அரசுமுறைப் பயிற்சி மாக புதுதில்லி வந்துள்ள Seychelles அதிபர் **Dr. Patrick Herminie**, பிரதமர் திரு. நரேந்திரமோடியுடன் நடத்திய பேச்சுக்களுக்குப் பின்னர் இந்த ஒப்பந்தங்கள் கையெழுத்திடப்பட்டன.

இதனை செய்தியாளர்களிடம் தெரிவித்த வெளியுறவுத்துறை செயலர் திரு. விக்ரம் மிஸ்ரி, இருநாடுகளுக்கு இடையேயான உறவை மேலும் வலுப்படுத்துவது என்று இந்த பேச்சுக்களின் போது தீர்மானிக்கப்பட்டதாக கூறினார்.

>>>><<<<<

கிரீஸ் உடனான நல்லுறவுக்கு, மத்திய அரசு முன்னுரிமை அளித்துள்ளதாக பாதுகாப்புத் துறை அமைச்சர் திரு. ராஜ்நாத் சிங் கூறியுள்ளார்.

அரசுமுறைப் பயிற்சி மாக புதுதில்லி வந்துள்ள கிரீஸ் பாதுகாப்புத்துறை அமைச்சர் திரு. Nikolaos Georgios Dendias-சுடன் நடத்திய பேச்சுக்களின் போது அவர் இவ்வாறு கூறினார்.

இருநாடுகளுக்கு இடையே நல்லுறவு, அமைதி, நிலைத்தன்மை, சட்டத்தின் ஆட்சி ஆகியவற்றை அடிப்படையாக கொண்டது என்று அவர் தெரிவித்தார்.

பிரதமர் திரு. நரேந்திர மோடி, 2023ஆம் ஆண்டு கிரீஸ் நாட்டிற்கு பயிற்சி மீட்டிங் மேற்கொண்ட பின்னர் அந்நாட்டுடனான நல்லுறவு மிகப் பெரிய அளவில் மேம்பட்டுள்ளதாகவும் திரு. ராஜ்நாத் சிங் கூறினார்.

>>>><<<<

நக்சலட்டுகள் வன்முறையை கைவிட்டு, ஜனநாயக பாதைக்கு திரும்ப வேண்டும் என்று மத்திய உள்துறை அமைச்சர் திரு. அமித் ஷா கேட்டுக் கொண்டுள்ளார்.

சத்திஷ்கட் மாநிலம், Jagdalpur-ல் நடைபெற்ற கலாச்சார திருவிழாவில் அவர் நிறைவுரையாற்றினார்.

நக்சலட்டு பிரச்சினையால் பாதிக்கப்பட்ட பகுதிகளில் பழங்குடியினர் நலனுக்கான திட்டங்கள் செயல்படுத்தப்பட்டு வருவதை அவர் சுட்டிக்காட்டினார்.

பழங்குடியினரின் நலன்களை பாதுகாப்பதில் மத்திய அரசு உறுதியுடன் உள்ளதாகவும் திரு. அமித் ஷா கூறினார்.

>>>><<<<

வடகிழக்கு மாநிலங்களில் இதுவரை இல்லாத அளவிற்கு வளர்ச்சித் திட்டப் பணிகள் மேற்கொள்ளப்பட்டு வருவதாக ரயில்வே அமைச்சர் திரு. அஷ்வினி வைஷ்ணவ் கூறியுள்ளார்.

Sairang - Silchar இடையே பயணியர் ரயில் சேவையை காடுபாலி வாயிலாக இன்று தொடங்கி வைத்து அவர் உரையாற்றினார்.

இந்த ரயில் சேவை மூலம், அஸ்ஸாம் மற்றும் மிஸோரம் மக்கள் பயனடைவார்கள் என்றும் அவர் தெரிவித்தார்.

ரயில் பயணிகளின் வசதிகளை மேம்படுத்துவதற்காக பல்வேறு திட்டங்கள் செயல்படுத்தப்பட்டுள்ளதாகவும் திரு. அஷ்வினி வைஷ்ணவ் கூறினார்.

>>>><<<<

மக்களவை நடவடிக்கைகள் சுமுகமாக நடைபெற எதிர்க்கட்சிகள் ஒத்துழைப்பு அளிக்கவில்லை என்று நாடாளுமன்ற விவகாரங்கள்துறை அமைச்சர் திரு. கிரண் ரிஜிஜு குற்றம் சாட்டியுள்ளார்.

இன்று புதுதில்லியில் செய்தியாளர்களிடம் பேசிய அவர், மக்களவை எதிர்க்கட்சித் தலைவர் திரு. ராகுல் காந்தி அடிப்படை ஆதாரமற்ற குற்றச்சாட்டுகளை தெரிவித்து வருவதாக குறை கூறினார்.

மக்களவைத் தலைவருக்கு எதிராக எதிர்க்கட்சிகள் கொண்டு வந்தள்ள நம்பிக்கையில்லா தீர்மானம் காரணமாக, எவ்வித பாதிப்பும் ஏற்படப் போவதில்லை என்றும் திரு. கிரண் ரிஜிஜு தெரிவித்தார்.

>>>><<<<

மூலதன செலவினங்களுக்கான நிதி ஒதுக்கீடு தொடர்ந்து அதிகரித்து வருவதாக மத்திய அமைச்சர் திரு. ஹர்தீப்சிங் புரி கூறியுள்ளார்.

இன்று மாநிலங்களவையில் கேள்வி நேரத்தில் போது இதனை தெரிவித்த அவர், 2014ஆம் ஆண்டு 2 லட்சம் கோடி ரூபாய் மட்டுமே ஒதுக்கீடு செய்யப்பட்டதாக கூறினார்.

வரும் நிதியாண்டில் இது 12 லட்சம் கோடி ரூபாயாக அதிகரித்துள்ளதாகவும் அவர் தெரிவித்தார்.

>>>><<<<

நடப்பு நிதியாண்டில் இதுவரை, செயல்பாட்டு அறிக்கைகளை முறையாக தாக்கல் செய்யாத நிறுவனங்களுக்கு 55 கோடி ரூபாய் அளவிற்கு அபராதம் விதிக்கப்பட்டுள்ளதாக மத்திய இடையமைச்சர் திரு. ஹர்ஷ் மல்கோத்ரா கூறியுள்ளார்.

மக்களவையில் கேள்வி நேரத்தின் போது இதனை தெரிவித்துள்ள அவர், 703 நிறுவனங்கள் தங்கள் அறிக்கையை முறையாக தாக்கல் செய்யவில்லை என்று கூறினார்.

>>>><<<<

மின் உற்பத்தி தொடர்ந்து அதிகரித்து வருவதாக மத்திய மின்துறை இடையமைச்சர் திரு. ஸ்ரீபத் நாயக் கூறியுள்ளார்.

இன்று மாநிலங்களவையில் கேள்வி நேரத்தின் போது இதனை தெரிவித்த அவர், எதிர்கால மின் தேவையையும் கருத்தில் கொண்டு புதிய மின்உற்பத்தி நிலைங்கள் தொடங்கப்பட்டு வருவதாக கூறினார்.

>>>><<<<

பள்ளி ஆசிரியர்களின் திறனை மேம்படுத்துவதற்கான நடவடிக்கைகள் மேற்கொள்ளப்பட்டுள்ளதாக மத்திய கல்வித்துறை இடை யமைச்சர் திரு. ஜெயந்த் செளத்ரி தெரிவித்துள்ளார்.

மக்களவையில் கேள்வி நேரத்தின் போது இதனை தெரிவித்த அவர், இதற்காக தேசிய ஆசிரியர் கல்விக் குழுமம், 3 ஆயிரத்து 32 பேரை நியமித்துள்ளதாக கூறினார்.

தேசிய கல்விக் கொள்கையின் அடிப்படையில் இந்த நடவடிக்கை எடுக்கப்பட்டுள்ளதாகவும் அமைச்சர் தெரிவித்தார்.

>>>><<<<

மத்திய அரசின் நான்கு தொழிலாளர் நலச் சட்டங்களுக்கு பெரும் வரவேற்பு கிடைத்துள்ளது. ஆய்வறிக்கையில் தெரியவந்துள்ளதாக மத்திய அமைச்சர் திரு. மன்சுக் மாண்டவியா கூறியுள்ளார்.

சமூகவலைதளத்தில் இதனை தெரிவித்துள்ள அவர், நொய்டாவில் உள்ள வி.வி. கிரி தேசிய தொழிலாளர் மையம் இதுதொடர்பான ஆய்வினை மேற்கொண்டதாக குறிப்பிட்டுள்ளார்.

இந்த சட்டங்களுக்கு தொழிலாளர்கள் மத்தியில் பெரும் வரவேற்பு கிடைத்துள்ளதாக அந்த ஆய்வறிக்கையில் தெரியவந்துள்ளதாகவும் அமைச்சர் கூறியுள்ளார்.

சமூக பாதுகாப்பை வலுப்படுத்துவதோடு, தொழிலாளர் நல நெறிமுறைகளை இந்த சட்டங்கள் எளிமைப்படுத்தியுள்ளதாக தொழில்துறையினரும், தொழிலாளர்களும் கருத்து தெரிவித்துள்ளதாகவும் திரு. மன்சுக் மாண்டவியா தெரிவித்துள்ளார்.

>>>><<<<

மத்திய பட்ஜெட்டில் பாதுகாப்பு துறைக்கு 7 லட்சத்து 85 ஆயிரம் கோடி ரூபாய் நிதி ஒதுக்கீடு செய்யப்பட்டிருப்பதாக பாதுகாப்பு சேவைகளுக்கான நிதி ஆலோசகர் திரு. ராஜ்குமார் அரோரா கூறியுள்ளார்.

எமது செய்தியாளரிடம் இதனை தெரிவித்த அவர், இது, கடந்த நிதியாண்டுடன் ஒப்பிடுகையில் 16 சதவீதம் கூடுதலாகும் என்று குறிப்பிட்டார்.

உள்நாட்டிலேயே உற்பத்தி செய்யப்படும் பாதுகாப்பு தளவாடங்களுக்கு ஊக்கமளிக்கப்படுவதாகவும் அவர் கூறினார்.

பாதுகாப்பு படைகளின் திறனை மேம்படுத்துவதற்கு மத்திய அரசு உயர் முன்னுரிமை அளித்துள்ளதாகவும் திரு. ராஜ்குமார் அரோரா தெரிவித்தார்.

>>>><<<<

வாக்காளர் பட்டியல் சிறப்பு தீவிர திருத்தப் பணிகளுக்கு யாரும் தடையாக இருக்க அனுமதிக்கப்படமாட்டாது என்று உச்சநீதிமன்றம் திட்டவாட்டமாக தெரிவித்துள்ளது.

இதுதொடர்பாக தாக்கல் செய்யப்பட்ட மனுக்களை விசாரனை செய்த தலைமை நீதிபதி திரு. சூர்யகாந்த், நீதிபதிகள் திரு. Joymalya Bagchi, திரு. Anjaria ஆகியோரைக் கொண்ட அமர்வு இதனை தெரிவித்தது.

மேற்குவங்கத்தில் இப்பணிகளை மேற்கொள்வது தொடர்பான பல்வேறு அறிவுறுத்தல்களையும், தேர்தல் ஆணை யத்திற்கு இந்த அமர்வு வழங்கியுள்ளது.

>>>><<<<

மாநில தேர்தல் ஆணை யர்களின் தேசிய மாநாடு, வரும் 24ஆம் தேதி புதுதில்லியில் நடைபெறும் என்று தேர்தல் ஆணை யம் அறிவித்துள்ளது.

தேர்தல் ஆணை யத்தோடு ஒருங்கிணைந்து பணியாற்றுவது தொடர்பான வழிமுறைகள் குறித்து இந்த மாநாட்டில் விவாதிக்கப்படவுள்ளதாக தேர்தல் ஆணை யத்தின் செய்திக்குறிப்பு தெரிவிக்கிறது.

>>>><<<<

டிஜிட்டல் இந்தியா இயக்கத்தின் ஒரு பகுதியாக, குஜராத் அரசு Star Link நிறுவனத்துடன் ஒப்பந்தம் ஒன்றில் கையெழுத்திட்டுள்ளது.

Space X நிறுவனத்தின் கீழ் செயல்படும் இந்த Star Link நிறுவனம், செயற்கைக்கோள் அடிப்படையிலான இணை யதள சேவையை குஜராத்தில் உள்ள தொலைதூர கிராமங்களுக்கு வழங்கவுள்ளதாக அம்மாநில அரசின் செய்திக்குறிப்பு தெரிவிக்கிறது.

அரசின் சேவைகள் கடைக்கோடிக்கும் சென்றடைவது இதன் மூலம் உறுதி செய்யப்படும் என்றும் அதில் குறிப்பிடப்பட்டுள்ளது.

>>>><<<<<

லிபியாவில் படகு கவிழ்ந்து விபத்துக்குள்ளானதில், இரண்டு குழந்தைகள் உட்பட 55 பேர் உயிரிழந்திருக்கக் கூடும் என்று அஞ்சப்படுகிறது.

Zuware கடல்பகுதியில் இந்த விபத்து நேரிட்டதாகவும், படகில் பயிற்சி செய்தவர்களை தேடும் பணி தொடர்ந்து நடைபெற்று வருவதாகவும் லிபியா அரசு கூறியுள்ளது.

>>>><<<<<

உலக பாரா பேட்மிண்டன் போட்டியில் இந்தியாவின் Mandeep Kaur மூன்றாவது சுற்றுக்கு முன்னேறியுள்ளார்.

Manama-வில் நடைபெற்று வரும் இப்போட்டியின் மகளிர் ஒற்றையர் பிரிவு இரண்டாவது சுற்று ஆட்டத்தில் அவர் 21-1, 21-2 என்ற செட்களில் கென்யாவின் Elizabeth Nabwire Ouma-வை வென்றார்.

Umesh Vikram Kumar, மனிஷா ராமதாஸ், பிரமோத் பகத், ருத்விக் ரகுபதி, மானஷி ஜோஷி, Nitesh Kumar, Chirag Baretha, துளசிமதி முருகேசன், Hardik Makkar ஆகியோரும் மூன்றாவது சுற்றுக்கு முன்னேறியுள்ளனர்.

சென்னையில் நடைபெற்று வரும் சர்வதேச சேலஞ்சர் டென்னிஸ் போட்டியில், இந்தியாவின் Aditya Vishal Balsekar பிரதான சுற்றுக்கு முன்னேறியுள்ளார்.

இன்று நடைபெற்ற இரண்டாவது தகுதிச் சுற்று ஆட்டத்தில் அவர் 7-5, 4-6, 6-1 என்ற செட்களில் ரஷ்யாவின் Timofei Derepasko-வை வென்றார்.

Ishaque Iqbal, Aryan Lakshmanan, Nitin Kumar Sinha மற்றும் Prajwal Dev-ம் பிரதான சுற்றுக்கு தகுதி பெற்றுள்ளனர்.

>>>><<<<<

ஆசிய துப்பாக்கி சுடும் சாம்பியன் போட்டியில் இந்தியா இன்று, ஒரு வெள்ளி, ஒரு வெண்கலப்பதக்கம் வென்றது.

புதுதில்லியில் நடைபெற்று வரும் இப்போட்டியின் மகளிர் 25 மீட்டர் பிரிவில் *Manu Bhaker* வெள்ளிப்பதக்கத்தையும், *Esha Singh* வெண்கலப் பதக்கத்தையும் வென்றனர்.

>>>>END<<<<